



पश्चिम बंगाल में नकली पासपोर्ट बनाकर बांग्लादेशियों को देने वाला गिरफ्तार, वसूलता था दो लाख रुपये

पश्चिम बंगाल में पुलिस ने नकली पासपोर्ट बनाकर बांग्लादेशियों को देने वाले एक शख्स को गिरफ्तार किया है. नकली पासपोर्ट के लिए आरोपी उनसे दो-दो लाख रुपये वसूलता था. आरोपी दीपक मंडल को दक्षिण 24 परगना जिले के कोस्टल थाना क्षेत्र से पकड़ा गया है. उसके पास से कुल 34 फर्जी पासपोर्ट बरामद किए गए हैं. पुलिस अब इस गिरोह के अन्य लोगों की तलाश में जुट गई है.



पश्चिम बंगाल में पुलिस ने रविवार को फर्जी भारतीय पासपोर्ट बनाने और बांग्लादेशी नागरिकों को इसमें मदद करने के आरोप में दो लोगों को गिरफ्तार किया है. गिरफ्तार किए गए आरोपियों की पहचान समरेश बिस्वास और दीपक मंडल के रूप में हुई है. पुलिस के अनुसार, समरेश बिस्वास को उत्तर 24 परगना के बारासात से गिरफ्तार किया गया है जबकि दीपक मंडल को दक्षिण 24 परगना जिले के कोस्टल थाना क्षेत्र से पकड़ा गया है, दोनों के पास से कुल 34 फर्जी पासपोर्ट बरामद किए गए हैं. न्यूज एजेंसी की रिपोर्ट के मुताबिक एक पुलिस अधिकारी ने बताया कि यह गिरोह बांग्लादेशी नागरिकों को फर्जी पासपोर्ट बनाकर देने में शामिल था और इसके लिए प्रत्येक पासपोर्ट के बदले दो लाख रुपये तक वसूलता था.

Source: <https://www.aajtak.in/india/news/story/two-arrested-for-making-fake-indian-passports-of-bangladeshis-in-west-bengal-lclk-dskc-2121832-2024-12-15>